

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ഏകാദശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാന്തമേത ശ്രീരാമചന്ദ്ര പരബ്രഹ്മണേ നമഃ

## || ഏകാദശഃ സർഗഃ ||

സുഗ്രീവേണ വാലിനഃ പരാക്രമസ്യ വർണനം വാലിനാ ദുന്ദുഭിം ഹത്യാ  
തസ്യ ശവസ്യ മതംഗവനേ ക്ഷേപണം മതംഗമുനിനാ വാലിനേ  
ശാപദാനം ശ്രീരാമേണ ദുന്ദുഭേരസ്ഥിസമൂഹസ്യ ദൂരേ ക്ഷേപണം  
സുഗ്രീവേണ തം പ്രതി സാലഭേദനാർഥമാഗ്രഹകരണം

രാമസ്യ വചനം ശ്രുത്വാ  
ഹർഷപൗരുഷവർധനം |  
സുഗ്രീവഃ പുജയാഞ്ചക്രേ  
രാഘവം പ്രശശംസ ച ||4.11.1 ||

അസംശയം പ്രജ്വലിതൈ -  
സ്തീക്ഷ്ണൈർമർമാതിഗൈഃ ശരൈഃ |  
ത്വം ദഹേഃ കുപിതോ ലോകാൻ  
യുഗാന്ത ഇവ ദാസ്തരഃ ||4.11.2 ||

വാലിനഃ പൗരുഷം യത്തദ്  
യച്ച വീര്യം ധൃതിശ്ച യാ |  
തൻമമൈകമനാഃ ശ്രുത്വാ  
വിധത്സ്യ യദനന്തരം ||4.11.3 ||

സമുദ്രാത് പശ്ചിമാത് പൂർവം  
ദക്ഷിണാദപി ചോത്തരം |

ക്രാമത്യനുദിതേ സൂർയേ  
വാലീ വ്യപഗതക്ലമഃ ||4.11.4 ||

അഗ്രാൺയാരുഹ്യ ശൈലാനാം  
ശിഖരാണി മഹാന്ത്യപി |  
ഊർധ്വമുത്പാത്യ തരസാ  
പ്രതിഗൃഹ്ണാതി വീര്യവാൻ ||4.11.5 ||

ബഹവഃ സാരവന്തശ്ച  
വനേഷു വിവിധാ ഭൂമഃ |  
വാലിനാ തരസാ ഭഗ്നാ  
ബലം പ്രഥയതാസ്ത്മനഃ ||4.11.6 ||

മഹിഷോ ദുന്ദുഭിർനാമ  
കൈലാസശിഖരപ്രഭഃ |  
ബലം നാഗസഹസ്രസ്യ  
ധാരയാമാസ വീര്യവാൻ ||4.11.7 ||

സ വീര്യോത്സേകദുഷ്ടാത്മാ  
വരദാനേന മോഹിതഃ |  
ജഗാമ സ മഹാകായഃ  
സമുദ്രം സരിതാം പതിം ||4.11.8 ||

ഊർമിമന്തമതിക്രമ്യ  
സാഗരം രത്നസഞ്ചയം |  
മമ യുദ്ധം പ്രയച്ഛേതി  
തമുവാച മഹാർണവം ||4.11.9 ||

തതഃ സമുദ്രോ ധർമാത്മാ  
സമുത്ഥായ മഹാബലഃ |

അബ്രവീദ് വചനം രാജ -  
നസുരം കാലചോദിതം ||4.11.10 ||

സമർഥോ നാസ്മി തേ ദാതും  
യുദ്ധം യുദ്ധവിശാരദ |  
ശ്രൂയതാം ത്വഭിധാസ്യാമി  
യന്തേ യുദ്ധം പ്രദാസ്യതി ||4.11.11 ||

ശൈലരാജോ മഹാരൺയേ  
തപസ്വിശരണം പരം |  
ശങ്കരശ്ശശൂരോ നാല്ലാ  
ഹിമവാനിതി വിശ്രൂതഃ ||4.11.12 ||

മഹാപ്രസ്രവണോപേതോ  
ബഹുകന്ദരനിർത്ഥരഃ |  
സ സമർഥസ്തവ പ്രീതി -  
മതുലാം കർതുമർഹതി ||4.11.13 ||

തം ഭീതമിതി വിജ്ഞായ  
സമുദ്രമസുരോത്തമഃ |  
ഹിമവദ്വനമാഗമ്യ  
ശരശ്ചാപാദിവ ച്യുതഃ ||4.11.14 ||

തതസ്തസ്യ ഗിരേഃ ശ്വേതാ  
ഗജേന്ദ്രപ്രതിമാഃ ശിലാഃ |  
ചികേഷപ ബഹുധാ ഭൂമൗ  
ദുന്ദുഭിർവിനനാദ ച ||4.11.15 ||

തതഃ ശ്വേതാംബുദാകാരഃ  
സൗമ്യഃ പ്രീതികരാകൃതിഃ |

ഹിമവാനബ്രവീദ് വാക്യം  
സ്വ ഏവ ശിവരേ സ്ഥിതഃ ||4.11.16 ||

ക്ലേഷ്മുഖർഹസി മാം ന ത്വം  
ദുന്ദുഭേ ധർമവത്സല |  
രണകർമസ്വകുശല -  
സ്തുപസ്വിശരണോ ഹൃഹം ||4.11.17 ||

തസ്യ തദ് വചനം ശ്രുത്വാ  
ഗിരിരാജസ്യ ധീമതഃ |  
ഉവാച ദുന്ദുഭിർവാക്യം  
ക്രോധാത് സംരക്തലോചനഃ ||4.11.18 ||

യദി യുദ്ധ്യ്സമർഥസ്ത്വം  
മദ്ഭയാദ് വാ നിരുദ്യമഃ |  
തമാചക്ഷ്യ പ്രദദ്യാൻമേ  
യോ ഹി യുദ്ധം യുയുത്സതഃ ||4.11.19 ||

ഹിമവാനബ്രവീദ് വാക്യം  
ശ്രുത്വാ വാക്യവിശാരദഃ |  
അനുക്തപൂർവം ധർമാത്മാ  
ക്രോധാത് തമസുരോത്തമം ||4.11.20 ||

വാലീ നാമ മഹാപ്രാജ്ഞ  
ശക്രപുത്രഃ പ്രതാപവാൻ |  
അധ്യാന്യേ വാനരഃ ശ്രീമാൻ  
കിഷ്കിന്ധാമതുലപ്രഭാം ||4.11.21 ||

സ സമർഥോ മഹാപ്രാജ്ഞ -  
സ്തുവ യുദ്ധവിശാരദഃ |

ദ്വന്ദ്വയുദ്ധം സ ദാതും തേ  
നമുചേരിവ വാസവഃ ||4.11.22 ||

തം ശീഘ്രമഭിഗച്ഛ ത്വം  
യദി യുദ്ധമിഹേച്ഛസി |  
സ ഹി ദുർമർഷണോ നിത്യം  
ശൂരഃ സമരകർമണി ||4.11.23 ||

ശ്രുത്യാ ഹിമവതോ വാക്യം  
കോപാവിഷ്ടഃ സ ദുന്ദുഭിഃ |  
ജഗാമ താം പുരീം തസ്യ  
കിഷ്കിന്ധാം വാലിനസ്തുദാ ||4.11.24 ||

ധാരയൻ മാഹിഷം രൂപം  
തീക്ഷ്ണശൂംഗോ ഭയാവഹഃ |  
പ്രാവൃഷീവ മഹാമേഘ -  
സ്തോയപൂർണോ നഭസ്തലേ ||4.11.25 ||

തതസ്തു ദ്വാരമാഗമ്യ  
കിഷ്കിന്ധായാ മഹാബലഃ |  
നനർദ കമ്പയൻ ഭൂമിം  
ദുന്ദുഭിർദുന്ദുഭിർയഥാ ||4.11.26 ||

സമീപജാൻ ദ്രുമാൻ ഭഞ്ജൻ  
വസുധാം ദാരയൻ ഖുരൈഃ |  
വിഷാണേനോൽലിഖൻ ദർപാത്  
തദ്വാരം ദ്വിരഭോ യഥാ ||4.11.27 ||

അന്തഃപുരഗതോ വാലീ  
ശ്രുത്യാ ശബ്ദമർഷണഃ |

നിഷ്പാത സഹ സ്ത്രീഭി -  
സ്താരാഭിരിവ ചന്ദ്രമാഃ || 4.11.28 ||

മിതം വ്യക്താക്ഷരപദം  
തമുവാച സ ദുന്ദുഭിം |  
ഹരിണാമീശ്വരോ വാലീ  
സർവേഷാം വനചാരിണാം || 4.11.29 ||

കിമർഥം നഗരദ്വാര -  
മിദം രുദ്ധ്യാ വിനർഭസേ |  
ദുന്ദുഭേ വിദിതോ മ്യേസി  
രക്ഷ പ്രാണാൻ മഹാബല || 4.11.30 ||

തസ്യ തദ് വചനം ശ്രുത്വാ  
വാനരേന്ദ്രസ്യ ധീമതഃ |  
ഉവാച ദുന്ദുഭിർവാക്യം  
ക്രോധാത് സംരക്തലോചനഃ || 4.11.31 ||

ന ത്വം സ്ത്രീസന്നിധൗ വീര  
വചനം വക്തുമർഹസി |  
മമ യുദ്ധം പ്രയച്ഛാദ്യ  
തതോ ഇണാസ്യാമി തേ ബലം || 4.11.32 ||

അഥവാ ധാരയിഷ്യാമി  
ക്രോധമദ്യ നിശാമിമാം |  
ഗൃഹ്യതാമുദയഃ സൈരം  
കാമഭോഗേഷു വാനര || 4.11.33 ||

ദീയതാം സമ്പ്രദാനം ച  
പരിഷ്വജ്യ ച വാനരാൻ |

സർവശാഖാമൃഗേന്ദ്രസ്ത്വം  
സംസാരയ സുഹൃജ്ജനം ||4.11.34 ||

സുദ്യുഷ്ടാം കുരു കിഷ്കിന്ധാം  
കുരുഷ്യാത്മസമം പുരേ |  
ക്രീഡസ്വ ച സമം സ്ത്രീഭി -  
രഹം തേ ദർപശാസനഃ ||4.11.35 ||

യോ ഹി മത്തം പ്രമത്തം വാ  
ദഗ്നം വാ രഹിതം കൃശം |  
ഹൻയാത് സ ഭൂണഹാ ലോകേ  
ത്വദ്വിധം മദമോഹിതം ||4.11.36 ||

സ പ്രഹസ്യാബ്രവീൻമന്ദം  
ക്രോധാത് തമസുരേശ്വരം |  
വിസൃജ്യ താഃ സ്ത്രീയഃ സർവാ -  
സ്താരാപ്രഭൃതികാസ്തദാ ||4.11.37 ||

മത്തോയമിതി മാ മംസ്ഥാ  
യദ്യഭീത്യാസി സംയുഗേ |  
മദ്ഭായം സമ്പ്രഹാര്യേന്തിൻ  
വീരപാനം സമർഥ്യതാം ||4.11.38 ||

തമേവമുക്ത്യാ സക്രൂദ്ധോ  
മാലാമുൽക്ഷിപ്യ കാഞ്ചനീം |  
പിത്രാ ദത്താം മഹേന്ദ്രേണ  
യുദ്ധായ വ്യവതിഷ്ഠത ||4.11.39 ||

വിഷാണയോർഗൃഹീത്യാ തം  
ദുന്ദുഭിം ഗിരിസന്നിഭം |



ആവിധൃത തമാ വാലീ  
വിനദൻ കപികുഞ്ജരഃ ||4.11.40 ||

ബലാദ് വ്യാപാദയാഞ്ചക്രേ  
നനർദ ച മഹാസ്വനം |  
ശ്രോത്രാഭ്യാമമ രക്തം തു  
തസ്യ സുസ്രാവ പാത്യതഃ ||4.11.41 ||

തയോസ്തു ക്രോധസംരംഭാത്  
പരസ്വരജയൈഷിണോഃ |  
യുദ്ധം സമഭവദ് ഘോരം  
ദുന്ദുഭേർവാലിനസ്തഥ ||4.11.42 ||

അയുധൃത തദാ വാലീ  
ശക്രതുൽയപരാക്രമഃ |  
മുഷ്ടിഭിർജ്ജാനുഭിഃ പദ്ഭിഃ  
ശിലാഭിഃ പാദപൈസ്തഥ ||4.11.43 ||

പരസ്വരം ഘൃതോസ്തത്ര  
വാനരാസുരയോസ്തദാ |  
ആസീദ്ധീന്യാസുരോ യുദ്ധേ  
ശക്രസ്മനുർവ്യവർധത ||4.11.44 ||

തം തു ദുന്ദുഭിമുദ്യദ്യ  
ധരൺയാമദ്യപാതയത് |  
യുദ്ധേ പ്രാണഹരേ തസ്മി -  
ന്നിഷ്ടിഷ്ടോ ദുന്ദുഭിസ്തദാ ||4.11.45 ||

സ്രോതോഭ്യാ ബഹു രക്തം തു  
തസ്യ സുസ്രാവ പാത്യതഃ |

പപാത ച മഹാബാഹുഃ  
ക്ഷീതൗ പഞ്ചത്വമാഗതഃ ||4.11.46 ||

തം തോലയിത്യാ ബാഹുഭ്യാം  
ഗതസത്ത്വമചേതനം |  
ചിക്ഷേപ വേഗവാൻ വാലീ  
വേഗേനൈകേന യോജനം ||4.11.47 ||

തസ്യ വേഗപ്രവിദ്ധസ്യ  
വക്ത്രാത് ക്ഷതജ്ജബിന്ദവഃ |  
പ്രപേതുർമാരുതോത്ക്ഷിപ്താ  
മതംഗസ്യാശ്രമം പ്രതി ||4.11.48 ||

താൻ ദൃഷ്ട്വാ പതിതാംസ്തത്ര  
മുനിഃ ശോണിതവിപ്രുഷഃ |  
ക്രൂദ്ധസ്തസ്യ മഹാഭാഗ  
ചിന്തയാമാസ കോ ന്വയം ||4.11.49 ||

യേനാഹം സഹസാ സ്തൃഷ്ടഃ  
ശോണിതേന ദുരാത്മനാ |  
കോഽയം ദുരാത്മാ ദുർബുദ്ധി -  
രക്യതാത്മാ ച ബാലിശഃ ||4.11.50 ||

ഇത്യുക്ത്വാ സ വിനിഷ്ക്രമ്യ  
ദദ്യശേ മുനിസത്തമഃ |  
മഹിഷം പർവതാകാരം  
ഗതാസും പതിതം ഭൂവി ||4.11.51 ||

സ തു വിജ്ഞായ തപസാ  
വാനരേണ കൃതം ഹി തത് |

ഉത്സസർജ്ജ മഹാശാപം  
ക്ഷേപ്താരം വാനരം പ്രതി || 4.11.52 ||

ഇഹ തേനാപ്രവേഷ്യവ്യം  
പ്രവിഷ്യസ്യ വധോ ഭവേത് |  
വനം മത്സംശ്രയം യേന  
ദുഷിതം രുധിരസ്രവൈഃ || 4.11.53 ||

ക്ഷിപതാ പാദപാശേമേ  
സംഭഗ്നാശ്ചാസുരീം തനും |  
സമന്താദാശ്രമം പൂർണ  
യോജനം മാമകം യദി || 4.11.54 ||

ആഗമിഷ്യതി ദുർബുദ്ധി -  
ർവ്യക്തം സ ന ഭവിഷ്യതി |  
യേ ചാസ്യ സചിവാഃ കേചിത്  
സംശ്രിതാ മാമകം വനം || 4.11.55 ||

ന ച തൈരിഹ വസ്തുവ്യം  
ശ്രുത്യാ യാന്നു യമാസുഖം |  
ത്യേപി വാ യദി തിഷ്ഠന്തി  
ശപിഷ്യേ താനപി ധ്രുവം || 4.11.56 ||

വന്യേന്ദ്രിൻ മാമകേ നിത്യം  
പുത്രവത് പരിരക്ഷിതേ |  
പത്രാങ്കുരവിനാശായ  
ഫലമൂലാഭവായ ച || 4.11.57 ||

ദിവസശ്ചാദ്യ മർയാദാ  
യം ഭഷ്ടാ ശ്യാന്തി വാനരം |

ബഹുവർഷസഹസ്രാണി  
സ വൈ ശൈലോ ഭവിഷ്യതി ||4.11.58 ||

തതസ്തേ വാനരാഃ ശ്രുത്വാ  
ഗിരം മൂനിസമീരിതാം |  
നിശ്ചക്രമൂർവനാത് തന്യാത്  
താൻ ദൃഷ്ട്വാ വാലിരബ്രവീത് ||4.11.59 ||

കിം ഭവന്തഃ സമസ്താശ്ച  
മതംഗവനവാസിനഃ |  
മത്സമീപമനുപ്രാപ്താ  
അപി സ്വസ്തി വനൗകസാം ||4.11.60 ||

തതസ്തേ കാരണം സർവം  
തഥാ ശാപം ച വാലിനഃ |  
ശശംസൂർവാനരാഃ സർവേ  
വാലിനേ ഹേമമാലിനേ ||4.11.61 ||

ഏതച്ഛുത്വാ തദാ വാലീ  
വചനം വാനരേരിതം |  
സ മഹർഷിം സമാസാദ്യ  
യാചതേ സു കൃതാഞ്ജലിഃ ||4.11.62 ||

മഹർഷിസ്തമനാദ്യത്യ  
പ്രവിവേശാശ്രമം പ്രതി |  
ശാപധാരണഭീതസ്തു  
വാലീ വിഹൃലതാം ഗതഃ ||4.11.63 ||

തതഃ ശാപഭയാദ് ഭീതോ  
ഋഷ്യമൂകം മഹാഗിരിം |

പ്രവേഷ്യും നേച്ഛതി ഹരി -  
ർദ്രഷ്യും വാപി നരേശ്വര || 4.11.64 ||

തസ്യാപ്രവേശം ഇത്തോത്യാഹ -  
മിദം രാമ മഹാവനം |  
വിചരാമി സഹാമാത്യോ  
വിഷാദേന വിവർജ്ജിതഃ || 4.11.65 ||

ഏഷോത്സ്മിനിചയസ്തസ്യ  
ദുന്ദുഭേഃ സമ്പ്രകാശതേ |  
വീര്യോത്സേകാനിരസ്തസ്യ  
ഗിരികൂടനിഭോ മഹാൻ || 4.11.66 ||

ഇമേ ച വിപുലാഃ സാലാഃ  
സപ്ത ശാഖാവലംബിനഃ |  
യത്രൈകം ഘടതേ വാലീ  
നിഷ്ക്രയിതുമോജസാ || 4.11.67 ||

ഏതദസ്യാസമം വീര്യം  
മയാ രാമ പ്രകാശിതം |  
കഥം തം വാലിനം ഹന്തും  
സമരേ ശക്ഷ്യസേ നൃപ || 4.11.68 ||

തഥാ ബ്രൂവാണം സുഗ്രീവം  
പ്രഹസൻ ലക്ഷ്മണോബ്രവീത് |  
കസ്തിൻ കർമണി നിർവൃത്തേ  
ശ്രദ്ധ്യാ വാലിനോ വധം || 4.11.69 ||

തമുവാചാഥ സുഗ്രീവഃ  
സപ്ത സാലാനിമാൻ പുരാ |

ഏവമേകൈകശോ വാലീ  
വിവ്യാധാമ സ ചാസുകൃത് ||4.11.70 ||

രാമോ നിർഭാരയേദേഷാം  
ബാണേനൈകേന ച ദ്രുമം |  
വാലിനം നിഹതം മന്യേ  
ദൃഷ്ട്യാ രാമസ്യ വിക്രമം ||4.11.71 ||

ഹതസ്യ മഹിഷസ്യാസ്ഥി  
പാദേനൈകേന ലക്ഷ്മണ |  
ഉദ്യമ്യ പ്രക്ഷിപേച്ചാപി  
തരസാ ഭ്യ ധനുഃശതേ ||4.11.72 ||

ഏവമുക്ത്യാ തു സുഗ്രീവോ  
രാമം രക്താന്തലോചനം |  
ധ്യാത്യാ മുഹൂർതം കാകുത്സ്മം  
പുനരേവ വചോബ്രവീത് ||4.11.73 ||

ശൂരശ്ച ശൂരമാനീ ച  
പ്രഖ്യാതബലപൗരുഷഃ |  
ബലവാൻ വാനരോ വാലീ  
സംയുഗേഷ്വപരാജിതഃ ||4.11.74 ||

ദൃശ്യന്തേ ചാസ്യ കർമാണി  
ദൃഷ്ട്വരാണി സുരൈരപി |  
യാനി സഞ്ചിന്ത്യ ഭീത്യാഹ -  
മൃഷ്യമുകമുപാശ്രിതഃ ||4.11.75 ||

തമജയ്യമധൃഷ്യം ച  
വാനരേന്ദ്രമമർഷണം |

വിചിന്തയന്ന മുഞ്ചാപി  
ഋഷ്യമുകമമും ത്വഹം ||4.11.76 ||

ഉദ്വിഗ്നഃ ശങ്കിതശ്ചാഹം  
വിചരാമി മഹാവനേ |  
അനുരക്തൈഃ സഹാമാത്യൈ -  
ർഹനുമത്പ്രമുഖൈർവരൈഃ ||4.11.77 ||

ഉപലബ്ധം ച മേ ശ്ലാഘ്യം  
സന്മിത്രം മിത്രവത്സല |  
ത്യാമഹം പുരുഷവ്യാഘ്രേ  
ഹിമവന്തമിവാശ്രിതഃ ||4.11.78 ||

കിം തു തസ്യ ബലജ്ഞാത്യാഹം  
ദുർഭ്രാതുർബലശാലിനഃ |  
അപ്രത്യക്ഷം തു മേ വീര്യം  
സമരേ തവ രാഘവ ||4.11.79 ||

ന ഖൽവഹം ത്യാം തുലയേ  
നാവമന്യേ ന ഭീഷയേ |  
കർമഭിസ്തസ്യ ഭീമൈശ്ച  
കാതർയം ജനിതം മമ ||4.11.80 ||

കാമം രാഘവ തേ വാണീ  
പ്രമാണം ധൈര്യമാകൃതിഃ |  
സുചയന്തി പരം തേജോ  
ഭസ്മച്ഛന്നമിവാനലം ||4.11.81 ||

തസ്യ തദ് വചനം ശ്രുത്വാ  
സുഗ്രീവസ്യ മഹാത്മനഃ |

സ്തിതപൂർവമമോ രാമഃ  
പ്രത്യുവാച ഹരിം പ്രതി || 4.11.82 ||

യദി ന പ്രത്യയോസ്താസു  
വിക്രമേ തവ വാനര |  
പ്രത്യയം സമരേ ശ്ലാഘ്യ -  
മഹമുത്പാദയാമി തേ || 4.11.83 ||

ഏവമുക്ത്വാ തു സുഗ്രീവം  
സാന്ത്യയൻ ലക്ഷ്മണാഗ്രജഃ |  
രാഘവോ ദുന്ദുഭേഃ കായം  
പാദാംഗുഷ്ഠേന ലീലയാ || 4.11.84 ||

തോലയിത്യാ മഹാബാഹു -  
ശ്രീക്ഷേപ ദശയോജനം |  
അസുരസ്യ തനും ശുഷ്കാം  
പാദാംഗുഷ്ഠേന വീര്യവാൻ || 4.11.85 ||

ക്ഷിപ്തം ദൃഷ്ട്വാ തതഃ കായം  
സുഗ്രീവഃ പുനരബ്രവീത് |  
ലക്ഷ്മണസ്യാഗ്രതോ രാമം  
തപന്തമിവ ഭാസ്കരം |  
ഹരിണാമഗ്രതോ വീര -  
മിദം വചനമർഥവത് || 4.11.86 ||

ആർദ്രഃ സമാംസഃ പ്രത്യഗ്രഃ  
ക്ഷിപ്തഃ കായഃ പുരാ സവേ |  
പരിശ്രാന്തേന മത്തേന  
ഭ്രാത്രാ മേ വാലിനാ തദാ || 4.11.87 ||



ലഘുഃ സമ്പ്രതി നിർമാംസ -  
സ്തുണഭൂതശ്ച രഘവ |  
ക്ഷീപ്ത ഏവം പ്രഹർഷേണ  
ഭവതാ രഘുനന്ദന || 4.11.88 ||

നാത്ര ശക്യം ബലം ഇതാതും  
തവ വാ തസ്യ വാധികം |  
ആർദ്രം ശുഷ്കമിതി ഹ്യേതത്  
സുമഹദ് രഘവാന്തരം || 4.11.89 ||

സ ഏവ സംശയസ്താത  
തവ തസ്യ ച യദ്ബലം |  
സാലമേകം വിനിർഭിദ്യ  
ഭവേദ് വ്യക്തിർബലാബലേ || 4.11.90 ||

കൃത്യൈതത് കാർമുകം സജ്യം ഹസ്തിഹസ്തമിവാതതം |  
ആകർണപൂർണമായദ്യ വിസൃജ്സ്യ മഹാശരം || 4.11.91 ||

ഇമം ഹി സാലം പ്രഹിതസ്ത്വയാ ശരോ  
ന സംശയോത്രാസ്തി വിദാരയിഷ്യതി |  
അലം വിമർശേന മമ പ്രിയം ധ്രുവം  
കുരുഷ്യ രാജൻ പ്രതിശാപിതോ മയാ || 4.11.92 ||

യഥാ ഹി തേജഃസു വരഃ സദാ രവി -  
ർയഥാ ഹി ശൈലോ ഹിമവാൻ മഹാദ്രിഷു |  
യഥാ ചതുഷ്ഠാത്സു ച കേസരീ വര -  
സ്തഥാ നരാണാമസി വിക്രമേ വരഃ || 4.11.93 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
കിഷ്കിന്ധാകാണ്ഡേ ഏകാദശഃ സർഗഃ ||